

जेके चाहूं कयूं मूं मन में से सफल कयूं प्रभू खिन में
मुंहिजा साइयां लख थोरा थिया करतार जा॥

लख लख जूणियुनि में भटकी भटकी
नर देह मिली मूं खे साईं
नंढिड़े ई मिली मूं खे महिर भरी
तुंहिजी चरण शरण सुखदाई॥ १ ॥

हीय जीवन जी नौका मुंहिजी
भव सिंधु में चकराय रही
लुढ़ंदे लुढ़ंदे थी थाई की
तो जहिड़ो मड़िदु मल्लाहु लही॥२॥

जिन खे तुंहिजी चरण छांव मिली
से सचु पचु धन्य थिया जग में
तिनि खे कोई विघनु न वेझो अचे
निर्भउ थी हलनि दिलबर दग में॥३॥

वरिया सुखनि जा सहसैं वारा
हरी पाण अची हमराहु बणियो
थी यात्रा मंगल मूल सज़ी
साईं गलिड़े पहिरायो प्रेम मणियो॥४॥

तुंहिजी कृपा जो नाजु आ नीचनि खे
रटे नामु फिरनि थी मतिवाला
गऊ खुर वांगे भव सिंधु बणियो

इहो नाम जो जसु ऊंचो आला॥५॥

महिरबान मिठो गुरु श्री मैगसि चंद्र
तंहिजे महिर जी हर हंध हाक हली
जंहि पंहिजे गोद में सोघा कया
रघुकुल जा प्यारा लाल लली॥६॥